



# Sebghin Sena Ilu Malta Nghatat il-George Cross

15-04-1942 : 15-04-2012

Kitba ta' Joe Chetcuti



L-Għaqda Soċjo-Mużikali Anici ssellem u tferrah

Kull meta nara l-bandiera Maltija, imdendla tperper fuq xi bejt tabilhaqq li nħossni kburi li jien Malti, u tfakkarni fil-qlubija li l-antenati tagħna wrew matul it-Tieni Gwerra Dinjija. B'dik il-midalja sabiha tal-George Cross bix-xbieha ta' San Ġorġ fuq iż-żiemel li tkompli tagħniha, bla ma nkun irrid ħsiebi jimraħ lejn Hal Qormi. Naf kemm il-Qriema Ġorġjani jħobbu lil San Ġorġ Martri, il-patrun tal-Belt Pinto. Kull triq li tgħaddi minnha ssib ħwejjeg b'rabta ma' dan il-Megalomartri. Djar u ħwienet imsemmija għalih. Tilmah ukoll fuq il-bjut diversi xbihat ta' kull għamla u qies ta' dan il-qaddis magħruf mad-dinja.

Għadd mhux żgħir ta' wlied din il-belt antika jgħibu l-isem tiegħu. Fost dawn ta' min isemmi lill-E.T. l-President ta' Malta Dr. George Abela u l-Isqof Mons. Ġorġ Frendo O.P. li jinsab jaqdi dmiru fil-Albanija, li jaħbat iz-ziju tas-Sur Kenneth Frendo, il-president attwali tal-Banda Anici. Ma ninsewx ukoll lill-mibki l-Avukat George Zammit, kittieb prolificu ta' diversi kotba, fost nies oħrajn li lkoll jagħmlu għieh lill-Art Qormija. Inzid magħhom lill-ewwel qaddis Malti San Ġorġ Preca li għalkemm mhux Qormi żar lil Hal Qormi bosta drabi u jgħib isem il-Patrun ta' Hal Qormi

F'qasam ieħor dejjem b'rabta ma' dan il-qaddis Martri ta' Lidda, ma tistax thalli barra l-binja monumentali li hija s-sede tal-Banda Anici fil-inhawi magħrufa ta' ħdejn il-Vitorja. Binja li twaqqgħet u ttellgħet mill-għdid bi swali sbieh li huma l-ghaxxa ta' kulhadd. Banda li għib kunjom il-qaddis u taf il-bidu tagħha f'April 23 tal-1988. Minkejja li relattivament għadha żagħżuġha għamlet passi ta' ggant 'il quddiem. Banda li kisbet popolarità kbira f'pajjiżna u 'l bogħod minn xtutna. Saret thabbatha mal-aqwa f'dawn il-gzejjer u twestaq ħwejjeg mhux żgħar fil-Belt Pinto, bl-attivajiet ma jaqtgħu mejn.

Wara li qrajt diversi ġurnali lokali, dawk bl-Ingliz u bil-Malti komplejt insewgi tista' tgħid l-istazzjonijiet kollha dwar din l-okkażjoni tal-George Cross, avveniment li jagħmel għieh lil Art Twelidna, u twebbilt biex inħażżeż kelmtejn għal din ir-rivista annwali, ktieb tassew imfittex mill-kollezzjonisti madwar Malta. Naħtaf l-opportunità biex niringrazzja lid-dirigenti ta' din l-Għaqda Soċjo-Mużikali li dejjem jistednuni biex nibgħathom kitbieti. Minkejja li ninsab imħabbat għamilt hilti biex naqsam magħkom dan li qed inwasslilkom illum.

Biex jifakkarkom dan l-avveniment memorabbli tas-70 sena mill-ghoti tal-midalja tal-George Cross saru ċ-Ċelebrazzjonijiet sbieh fil-Belt Valletta. Din ingħatat nhar il-15 ta' April, 1942 b'rikonoxximent mir-Re George VI għall-qlubija li wrew il-Maltin matul it-tieni Gwerra Dinjija. Għal din l-okkażjoni, din is-sena ntbagħat fostna d-Duka ta' Gloucester bħala rappreżentant tar-Regina Elizabetta II. Fost dawk li attendew kien hemm Dr. George Abela, il-President ta' Malta, il-Prim Ministru Lawrence Gonzi u l-Kummissarju Għoli Ingliz mill-ambaxxata Ingliża ma' rappreżentanti ta' mbaxxati oħrajn. Kien hemm ukoll madwar 350 persuna minn assoċjazzjonijiet tal-veterani tal-gwerra, kemm Maltin u minn pajjiżi oħra tal-Commonwealth.

Matul il-gwerra msemmija, il-gzejjer Maltin garrbu dak kollu li taf tagħti gwerra qalila. Hafna huma tal-fehma li April tal-1942 kien

l-aġar xahar li fih, fuq Malta nizlet xita ta' bombi. F'dan ix-xahar biss, li fih jifakkarkom ukoll Jum San Ġorġ Martri, twaddbu bombi fuq il-gzejjer tagħna aktar milli nxehtu fuq ir-Renju Unit kollu matul il-Battalja tal-Brittania. Dan l-avveniment kien seħħ bejn ix-xhur ta' Lulju u Ottubru tas-sena 1940.

Fuq gżiritna twaddbu mhux inqas minn 1,728 tunnellata ta' bombi. Inqerdu qrib is- sitt elef dar u għadd ta' binjiet importanti. Madwar 300 ruħ, fosthom 70 tifel u tifla mieta u ftit aktar minn 300 oħra ndarbu serjament. L-inhawi fejn jingabru l-ajruplani u l-portijiet Maltin, l-aktar it-Tarzna, intlaqtu ħazin ħafna. Il-Belt Valletta wkoll garrbet ħsarat kbar. Bosta min-nies li kienu jgħixu fil-Kottonera u Hal Luqa, postijiet li kienu milquta bil-kbir marru jfittxu kenn f'irhula aktar imbiegħda biex jehilsu minn dawn l-attakki feroċi. Biex insaħħah dak li qed ngħid, niftakar kelli bosta ħbieb li oriġinaw minn dawn l-irhula li baqgħu jgħixu f'Hal Qormi sakemm mieta.

F'April tas-sena 1942 kellna b'kollox 282 'Air raid'. F'sitt iljeli biss ma kienx hemm minn dawn is-sejġiet. Il-munizzjon kien wasal biex jintemm. L-imħażen kollha tal-ikel tbatlu u l-ġuħ beda jerfa' rasu sew. Il-magni tad-diq intlaqtu, u ntmeset ukoll il-power-station. Htiġa t'hekk, kemm-il darba twaqqfet milli taħdem. Malta kienet se ċcedi l-aħħar.

Wasal l-Erbgħa, 15 ta' April, 1942. Sebaħ jum imsaħħab mingħajr xita u b'riħ xi ftit qawwi. Il-Maltin, bħal f'kull jum ieħor stennew xi twissijiet minn tas-soltu ta' dawn l-attakki mill-ajru. Dejjem ittamaw fil-ħniena t'Alla li jaraw fil-Port il-Kbir il-wasla ta' xi convoy bl-ikel u l-bżonnijiet kollha. Minn Ġibiltà jew Lixandra kienu ntbagħtu diversi minn dawn il-vapuri imma kollha spiċċaw inqerdu mill-ghadu qabel laħqu xtutna.

F'Londra, dakinhar stess ir-Re George VI, kien qed jiżen u jirrifletti dwar dak kollu li kien qed jgħri fil-Mediterran kaġun tal-gwerra. Hass li kellu jrodd ħajr b'xi mod lill-poplu f'dawn il-gzejjer li kien qed ibati fi gwerra li ma kellu x'jaqsam xejn fiha. Qabad karta bl-emblema ta' Buckingham Palace u kiteb messaġġ ta' għieh lil niesna qalbiena li daħlu wkoll fil-istorja tad-dinja. Huwa onora lil missirijietna għall-qlubija u l-kuraġġ bil-midalja tal-George Cross, bix-xbieha ta' San Ġorġ fuq iż-żiemel, unur tassew kbir li llum jinsab ukoll iżzejjin il-Bandiera Maltija. X'ma jifirhux il-Ġorġjani, li l-patrun tagħhom sab postu wkoll fix-xena ta' pajjiżna, b'rabta shiħa mal-istorja gloriuża ta' dawn il-gzejjer li xterdet mal-erbat irjieħ tad-dinja!

Għad li dan il-gieħ ħareġ ufficjalment fil-15 ta' April 1942, il-Gvernatur Lord Gord ipprezenta dan l-unur nhar it-13 ta' Settembru 1942 lill-Prim Imħallef Sir George Borg, f'isem il-Poplu Malti, f'Misraħ il-Palazz, illum Pjazza San Ġorġ.

Minn qalbi nixtieq il-festa t-tajba lill-Qriema Ġorġjani kollha flimkien ma' dawk li jgħi f'idejhom dan il-ktieb. Inselli għall-imsieħba Stillieri ta' kull età u nhegġigħom ikomplu jaħdmu u jkunu ta' għieh kemm għal San Ġorġ Martri li jissejġu wliedu, kif ukoll għal din is-soċjetà li thaddanhom.

Ref. STOM 15.04.2012. 'George Cross awarded to Malta 70 years ago today'. C. Bonavia



Festa San Ġorġ Martri 2012

Għaqda Soċjo-Mużikali Anici, Hal Qormi A.D. 1988

125

Tal-Fstilla